

Belarusun Baş naziri Zəfər parkını ziyarət edib

Azərbaycanda rəsmi səfərdə olan Belarus Respublikasının Baş naziri Aleksandr Turçin mayın 6-da Bakıdakı Zəfər parkını ziyarət edib.

AZƏRTAC xəbər verir ki, qonağın şərəfinə fəxri qarovul dəstəsi düzülmüşdü. Belarusun Baş naziri parkdakı Zəfər abidəsinin önünə əklil qoydu.

Sonra qonağa Azərbaycan xalqının Vətən müharibəsində göstərdiyi misilsiz qəhrəmanlığın və qazandığı möhtəşəm tarixi Zəfərin yaddaşlarda yaşadılması, şəhidlərimizin əziz xatirəsinin əbədləşdirilməsi məqsədilə yaradılmış Zəfər parkı barədə ətraflı məlumat verildi.

Qeyd olundu ki, ərazisi 10 hektara yaxın olan parkın girişində 44 günlük Vətən müharibəsinin rəmzi kimi hündür-lüyü 44 metr, eni 22 metr, sütunlarının sayı 44 olan Zəfər ta-ğı inşa edilib. Xatırladaq ki, 2024-cü il noyabrın 8-də Azər-baycan Prezidenti İlham Əliyev və birinci xanım Mehriban Əliyevanın iştirakı ilə parkın açılışı olub.

